

नंदूरबार जिल्हयात अल्पसंख्याक समाजातील
मुलींसाठी वसतीगृह बांधण्यासाठी प्रशासकीय
मान्यता देण्याबाबत

महाराष्ट्र शासन
अल्पसंख्याक विकास विभाग
शासन निर्णय क्रमांक: अविवि-२००९/प्र.क्र.१५(४) /का.८

मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२
तारीख: १३ नोव्हेंबर, २०१३

वाचा -

- १) शासन निर्णय क्रमांक: अल्पसंख्याक विकास विभाग क्र. अविवि-२००९/प्र.क्र.१५/का.८,
दि. ०२.०३.२०१०
- २) शासन निर्णय क्रमांक: अल्पसंख्याक विकास विभाग, क्रमांक: अविवि-२००९/प्र.क्र.१५(४) /का.८,
दि. २७.०३.२०१०
- ३) जिल्हाधिकारी कार्यालय, नंदूरबार यांचे आदेश क्र.२०१३/ब/कक्ष-२/गांवठाण/कावि/५१४,
दि. १३.०६.२०१३

प्रस्तावना -

शासनाने राज्यातील सर्व जिल्ह्यांमध्ये अल्पसंख्याक समाजातील उच्च शिक्षण घेणाऱ्या विद्यार्थीनींसाठी वसतीगृहे बांधण्यात येणार असून केंद्र शासनाने राज्यातील ज्या २५ जिल्ह्यांमधील ४३ शहरे "अल्पसंख्याक बहुल क्षेत्रे" म्हणून घोषित केली आहेत, अशा २५ जिल्ह्यांमध्ये प्राथम्याने वसतीगृह उभारणी करावयाची आहे. याबाबतचा शासन निर्णय समक्रमांक, दिनांक २ मार्च, २०१० रोजी निर्गमित करण्यात आला आहे. नाशिक पॅकेज अंतर्गत नंदूरबार जिल्हयात अल्पसंख्याक समाजातील मुलींसाठी वसतीगृह बांधण्यास मंत्रिमंडळाने मान्यता दिली आहे. जिल्हाधिकारी, नंदूरबार यांनी मौजे टोकरतळे, ता. जि. नंदूरबार येथील सरकारी ग.नं. ६५ क्षेत्र ६५.२५ हे. आर पैकी २ एकर जागा वसतीगृहासाठी उपलब्ध असल्याचे दि. ११.०३.२०१० च्या पत्रान्वयेकळविले होते. त्यानुसार सदर जागेवर वसतीगृहाच्या बांधकामासाठी आराखडा व ढोबळ अंदाजपत्रकास (Block estimates) दि. २७.०३.२०१० च्या शासन निर्णयान्वये प्रशासकीय मान्यता देण्यात आली होती. तसेच दि. ३०.३.२०१० च्या शासन निर्णयान्वये रु.१.०० कोटी निधी उपलब्ध करून देण्यात आला होता. तथापि, अद्याप वसतीगृहाच्या बांधकामास सुरुवात झाली नसल्याने वसतीगृहासाठी सध्याची जागा योग्य नसल्यास नंदूरबार येथील शासकीय तंत्रनिकेतन/अभियांत्रिकी महाविद्यालय/फार्मसी महाविद्यालय इ. शासकीय महाविद्यालयांच्या परिसरात वसतीगृहासाठी योग्य जागेची निवड करून सविस्तर प्रस्ताव आपल्या अभिप्रायासह सादर करण्याबाबत जिल्हाधिकारी यांना कळविण्यात आले होते. जिल्हाधिकारी नंदूरबार यांनी त्यांच्या दिनांक १३.०६.२०१३ च्या आदेशान्वये मौजे होळ तर्फे हवेली ता.जि.नंदूरबार शिवारातील ग.नं.१०५ पैकी शासकीय तंत्रनिकेतनसाठी मंजूर करण्यात आलेल्या ८ हेक्टर जागेपैकी पश्चिमेकडील मोकळ्या क्षेत्रापैकी ४० मी. X १०० मी. = ४००० चौ.मी. जागा अल्पसंख्याक मुलींच्या वसतीगृहासाठी मंजूर केली आहे. सदर जागेवर सा.बां. विभाग नंदूरबार यांनी रु.४,९३,८३,२००/- इतक्या रकमेचा आराखडा अंदाजपत्रक सादर केला आहे. त्यास मान्यता देण्याची बाब शासनाच्या विचाराधीन होती.

शासन निर्णय-

नंदूरबार जिल्ह्यात अल्पसंख्याक समाजातील मुलींच्या वसतीगृहासाठी मोजे टोकरतळे, ता. जि. नंदूरबार याऐवजी मोजे होळ तर्फे हवेली ता.जि.नंदूरबार येथील जागेत वसतीगृह बांधण्याच्या प्रस्तावास शासनाची मान्यता देण्यात येत आहे. वसतीगृहाच्या बांधकामासाठी येणा-या रु.४,७२,८०,०७७/- (रुपये चार कोटी बहात्तर लाख ऐंशी हजार सत्त्याहत्तर फक्त) इतक्या खर्चाच्या अंदाजपत्रकास याद्वारे पुढील अटींच्या अधिनतेने प्रशासकीय मान्यता देण्यात येत आहे :-

१. वसतीगृहाचे बांधकाम जिल्हाधिकारी यांनी सार्वजनिक बांधकाम विभागाने तयार केलेल्या नकाशा व ढोबळ अंदाजपत्रकानुसार सार्वजनिक बांधकाम विभाग अथवा अन्य एजन्सीकडून करून घ्यावे.
२. याकरिता यापूर्वी शासन निर्णय दि.३०.०३.२०१० रोजी अन्वये रु.१.०० कोटी इतका निधी उपलब्ध करून देण्यात आला आहे.
३. वसतीगृहामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा उपलब्ध करून देणे बंधनकारक राहील.
४. वसतीगृहाच्या बांधकामाचा त्रैमासिक प्रगती अहवाल जिल्हाधिकारी, नंदूरबार, अधीक्षक अभियंता, सार्वजनिक बांधकाम मंडळ, पुणे यांनी शासनास सादर करावा. यासाठी Construction Tracker या प्रणालीमध्ये साप्ताहिक नोंदी अद्ययावत छायाचित्रासह नोंदविण्यात याव्यात.

अ.क्र	तपशील	प्रशासकीय मान्यता द्यावयाची प्रस्तावित रक्कम रुपये
१.	वसतीगृह मुख्य इमारत	२९९२९२७८
२.	संरक्षक भित्त आणि संरक्षक भिंतीची पुर्नबांधणी	१००००००
३.	जमीन सपाटीकरण	५०००००
४.	रस्ता आणि अंतर्गत रस्ता व सी.डी. वर्क	१००००००
५.	पावसाच्या पाण्याचे पुनर्भरण करणे	५०००००
६.	१% आर.सी.सी.डीझाईन	२९९२९३
७.	११ %विद्युतीकरण (९ %)	२६९३६३५
८.	१०% बाह्य पाणी पुरवठा	२९९२९२८
९.	२% संगणकीकरण	८४४१५७
१०.	१०% भाववाढ (Escallation) ५% टक्केवारी खर्च (centage charges)	४२२०७८६
११.	सोलर वॉटर हिटर बसविणे	८०००००
१२.	फर्निचर	२५०००००
	एकूण	४७२८००७७

यावर होणारा खर्च मागणी क्रमांक झेडई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यकम,(०१) (०८) अल्पसंख्याक समाजातील मुलींच्या वसतीगृहांसाठी सहाय्यक अनुदान, (२२३५ ए १४२) ३१- सहाय्यक अनुदान या लेखाशीर्षाखाली खर्ची टाकावा.

सदर वसतीगृहाच्या बांधकामावरील खर्च दि.३०.०३.२०१० च्या शासन निर्णयान्वये उपलब्ध करून दिलेल्या रु.१.००कोटी निधीमधून भागविण्यात यावा व बांधकामाच्या प्रगतीनुसार निधी विनियोगाबाबतचे प्रमाणपत्र सादर करून आवश्यक निधीची मागणी जिल्हाधिकारी, नंदूरबार यांनी करावी.

हा शासन निर्णय, वित्तीय अधिकार नियम पुस्तिका १९७८ भाग पहिला, उपविभाग पाच अ.क्र.१ महाराष्ट्र सार्वजनिक बांधकाम नियम पुस्तिकेतील परि. क्र.१३४ खाली प्रशासनिक विभागास प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१११३१५४३१५०५१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव , महाराष्ट्र शासन

प्रत,

१. महालेखापाल, महाराष्ट्र-१,(लेखा व अनुज्ञेयता)मुंबई
२. महालेखापाल, महाराष्ट्र-१,(लेखा परीक्षा) मुंबई
३. महालेखापाल, महाराष्ट्र-२,(लेखा व अनुज्ञेयता) नागपूर
४. महालेखापाल, महाराष्ट्र-२,(लेखा परीक्षा) नागपूर
५. निवासी लेखा परीक्षा अधिकारी, मुंबई
६. सह संचालक, लेखा व कोषागारे, संगणक कक्ष, नवीन प्रशासकीय भवन, ५ वा मजला, मुंबई
७. जिल्हाधिकारी, नंदूरबार.
८. सार्वजनिक बांधकाम विभाग, मंत्रालय, मुंबई
९. अवर सचिव (रोख शाखा), अल्पसंख्यांक विकास विभाग, मंत्रालय, मुंबई.
१०. प्रमुख लिपिक, जिल्हाधिकारी कार्यालय, नंदूरबार.
११. अधिदान व लेखा अधिकारी, मुंबई (रोख शाखेमार्फत)
१२. जिल्हा कोषागार अधिकारी, नंदूरबार
१३. वित्त विभाग,(अर्थसंकल्प-१४, व्यय-४) मंत्रालय, मुंबई
१४. नियोजन विभाग, (कार्या.१४७५).
१५. रोख शाखा व का.७, अल्पसंख्यांक विकास विभाग, मंत्रालय, मुंबई.
१६. निवड नस्ती, का.-८.